



## एक्शन सीन करना और नई-नई चीजें सीखना मुझे बहुत पसंद है: आन तिवारी

**बा**ल कलाकार आन तिवारी का कहना है कि उन्हें एक्शन सीन करना और नई-नई चीजें सीखना बहुत पसंद है। सोनी सब का शो 'वीर हनुमान' अपनी समृद्ध कहानी और दिव्य रोमांच के साथ दर्शकों को लगातार मंत्रमुग्ध कर रहा है। इस शो में नन्हे हनुमान के रूप में आन तिवारी, माता अंजनी के रूप में सायली सालुंखे, केसरी के रूप में आरव चौधरी और बाली-सुप्रिंव के रूप में माहिर पांथी नजर आ रहे हैं। अब शो हनुमान की यात्रा के एक महत्वपूर्ण और परिवर्तनकारी अध्याय की ओर बढ़ रहा है। अब तक दर्शकों ने देखा है कि किस तरह हनुमान जी ज्ञान और शक्ति प्राप्त करने के लिए अपनी असीम जिज्ञासा और दृढ़ निश्चय के साथ प्रयासरत रहते हैं। अब वे नई चुनौतियों का सामना करते हुए और छुपे रहस्यों को उजागर करते हुए अपने महान उद्देश्य के करीब पहुंचेंगे, जिससे दर्शक यह देखने के लिए उत्सुक हैं कि उनका भाग्य कैसे आगे बढ़ेगा।

आने वाले एपिसोड्स में दर्शक देखेंगे कि हनुमान जी सूर्य देव (मल्हार पांड्या) के पास जाकर मार्गदर्शन प्राप्त करेंगे और अपने भाग्य के लिए आवश्यक दिव्य विद्याएं सीखेंगे। हालांकि, उनकी दृढ़ता की परीक्षा तब होती है जब सूर्य देव और अन्य देवता जैसे अग्नि देव, यम देव और अश्विनी कुमार उनके अनुरोध को टुकरा देते हैं। इन्होंने परीक्षाओं के दौरान हनुमान जी को सूर्य देव और शनि देव के बीच चले आ रहे लंबे समय से छुले मतभेद के रहस्य का भी पता चलता है।

**बाँ**लीवुड के जानेमाने फिल्मकार इम्तियाज अली, अभिषेक बनर्जी, अपारशक्ति खुराना और वरुण शर्मा को लेकर फिल्म साइड हीरोज बनाने जा रहे हैं। इम्तियाज अली, महावीर जैन, मृगदीप सिंह लांबा और रियाज शाह साथ मिलकर फिल्म 'साइड हीरोज' का निर्माण कर रहे हैं। इस फिल्म में अभिषेक बनर्जी, अपारशक्ति खुराना और वरुण शर्मा को मुख्य भूमिका होगी। इस फिल्म की कहानी तीन बचपन के दोस्तों की है, जो कई सालों बाद एक रीयूनियन में मिलते हैं। काफी समय तक एक-दूसरे से बात नहीं करने के बाद, जब वे मिलते हैं, तो उनके जीवन में हंसो और भावनाओं से भरा एक नया सफर शुरू होता है। इस फिल्म का निर्देशन संजय त्रिपाठी कर रहे हैं, जबकि स्क्रिप्ट सिद्धार्थ सेन और पंकज ने मिलकर लिखी है। निर्माता महावीर जैन और मृगदीप सिंह लांबा ने कहा, जो कहानियां दिल से कही जाती हैं और दिल तक पहुंचती हैं, वे हमें हमेशा पसंद आती हैं। साइड हीरोज की कहानी से हम तुरंत प्रभावित हो गए, यह तीन दोस्तों की कहानी है, जो रीयूनियन के दौरान मिलते हैं, उन्होंने कि वे इस फिल्म के लिए प्रतिभाशाली कलाकारों और कर्तव्य के साथ काम करने को लेकर उत्साहित हैं।

## राष्ट्रीय पुरस्कार मिलने पर अभिभूत हैं रानी मुखर्जी

**बाँ**लीवुड की जानीमानी अभिनेत्री रानी मुखर्जी पहली बार राष्ट्रीय पुरस्कार मिलने पर अभिभूत हैं। शुरुआत को 71वें नेशनल फिल्म अवार्ड्स की घोषणा की गई है। रानी मुखर्जी को फिल्म मिसेज चटर्जी वर्सेस नॉर्वे के लिये सर्वश्रेष्ठ अभिनेत्री के राष्ट्रीय पुरस्कार मिला है। रानी मुखर्जी को फिल्म इंडस्ट्री में आये हुये तीन दशक हो गये हैं। रानी मुखर्जी पहली बार राष्ट्रीय पुरस्कार मिलने पर अभिभूत हैं। रानी मुखर्जी ने कहा, %मिसेज चटर्जी वर्सेस नॉर्वे

## शाहरुख ने राष्ट्रीय पुरस्कार मिलने पर जताई खुशी

**बाँ**लीवुड के किंग खान शाहरुख खान ने फिल्म जवान के लिये राष्ट्रीय पुरस्कार मिलने पर खुशी जतायी है। शुरुआत को 71वें नेशनल फिल्म अवार्ड्स की घोषणा की गई है। शाहरुख और विक्रांत मैसी को संयुक्त रूप से सर्वश्रेष्ठ अभिनेता का राष्ट्रीय पुरस्कार दिया गया है। शाहरुख को उनकी फिल्म जवान और विक्रांत को 12वीं फेल के लिए अवार्ड मिला है। शाहरुख खान को फिल्म इंडस्ट्री में आये हुये 33 वर्ष हो गये हैं। पहली बार राष्ट्रीय पुरस्कार मिलने पर शाहरुख खान ने खुशी जतायी है। शाहरुख खान ने अपने इंस्टाग्राम पर एक वीडियो शेयर किया। वीडियो में शाहरुख ने कहा, मुझे यह कहने की जरूरत नहीं कि मैं इस समय कृतज्ञता, गर्व और विनम्रता से भरा हुआ हूँ। राष्ट्रीय पुरस्कार से सम्मानित होना मेरे लिए एक ऐसा पल है, जिसे मैं जीवनभर साराहूंगा जुरी, चेरमैन, सूचना एवं प्रसारण मंत्रालय और उन सभी लोगों का दिल से धन्यवाद, जिन्होंने मुझे इस सम्मान के योग्य

समझा। उन्होंने कहा, मैं अपने निर्देशकों और लेखकों का भी दिल से आभार व्यक्त करना चाहता हूँ, खासकर से 2023 के लिए। राजू सर, सिड आपका धन्यवाद और खासतौर पर एटली सर और उनकी पूरी टीम का कि उन्होंने जवान में काम करने का मौका दिया। मुझ पर भरोसा किया कि मैं इसे निभा पाऊंगा और इस पुरस्कार के लायक बन पाऊंगा। एटली सर, जैसा कि आप हमेशा कहते हैं मास... शाहरुख खान ने कहा, मैं अपनी टीम और मैनेजमेंट का शुक्रिया अदा करना चाहता हूँ, जो बिना थके मेरे साथ काम करते हैं। जो सनकोपन और बेसब्री को झेलते हैं और मुझे जैसा मैं हूँ उससे काफी बेहतर दिखाते हैं। ये अवार्ड मुझे मिलने वाले प्यार के बिना पूरा नहीं हो पाता, तो शुक्रिया उन सभी चीजों के लिए जो आप करते हैं। उन्होंने कहा, मेरी पत्नी और बच्चे, जो बीते कुछ सालों से मुझे इतना सारा प्यार और केयर दे रहे हैं कि जैसे मैं ही घर का बच्चा हूँ।



## छोरियां चली गांव की शानदार कंटेस्टेंट्स...

**जी**टीवी का नया शो 'छोरियां चली गांव' इसका जवाब देने वाला है! यह शो इन सेलेब्रिटीज को गांव की जिंदगी में डलने, रोजमर्रा की चुनौतियों का सामना करने, मुश्किल टास्क पूरे करने और बिना लज्जतीज के जीने का इम्तेहान लेगा। ऐसे में आपको डेर सारा ड्रामा, दोस्ती, टक्कर और अनगिनत चौकाने वाले टिक्के देखने को मिलेंगे, जब ये महिलाएं शहर की चकाचौंध से दूर अपनी असली काबिलियत साबित करेंगी। दो दशक लंबे करियर में टीवी, फिल्मों, ओटीटी और रियलिटी शोज में अपनी पहचान बना चुकी हैं अनिता हसनंदानी भारतीय मनोरंजन जगत का जाना-माना चेहरा हैं। भोपाल की रहने वाली ऐश्वर्या खरे भारतीय टेलीविजन की उभरती हुई प्रतिभाओं में गिनी जाती हैं। 2014 में अपने करियर की शुरुआत करने वाली ऐश्वर्या एक टैटू थिएटर आर्टिस्ट और पूर्ण ब्यूटी पेजेंट विनर भी हैं। वे जो टीवी के भाग्य लक्ष्मी में लक्ष्मी ओबेरॉय का किरदार निभाकर घर-घर में पहली ही मशहूर हो चुकी हैं। रत्नागिरी, महाराष्ट्र की खान के अलावा सत्यराज, उर्पेट, श्रुति हासन की अहम भूमिका है।

सुधरे व्यक्तित्व और भावुक परफॉर्मेंस से दर्शकों का दिल जीत चुकी हैं। जो टीवी के कुंडली भाग्य में सुधि अरोड़ा का किरदार निभाकर वो सुखियों में आईं। डॉक्यूमेंट्री फिल्मेंकर और सोशल मीडिया इन्फ्लुएंसर द कृष्णा श्रांफ कर्डी भूमिकाएं निभाती हैं। जैकी श्रांफ की बेटी और बॉलीवुड एक्शन स्टार टागार श्रांफ की बहन होने के बावजूद उन्होंने अपनी अलग पहचान बनाई है। हैदराबाद की रेहा सुखेजा एक सफल मॉडल और अभिनेत्री हैं। फेमिना मिस इंडिया 2010 की फाइनलिस्ट रहीं और फैशन इंडस्ट्री शोज में अपनी पहचान बना चुकी हैं। 2017 की पंजाबी फिल्म माही एनआरआई से उन्होंने भारत में पहचान बनाई, नोएडा, उत्तर प्रदेश की जुड़वा बहनें सुरभि और समृद्धि मेहरा सोशल मीडिया पर 'चिंकी-मिंकी' के नाम से पाँचपुत्र हैत्रमुखी सुरेश एक कॉमेडियन, राइटर, एक्ट्रेस और स्टूडियोटेलेर हैं। उन्होंने पुष्पावली जैसी हिट सीरीज बनाई और उसमें अभिनय भी किया।

## परिणीति ने राघव के साथ पहली डेट का खोला राज

**प**रिणीति चोपड़ा और राघव चड्ढा बॉलीवुड के प्रसिद्ध कपल में से एक हैं। हाल ही में परिणीति और राघव कॉमेडियन कपिल शर्मा के शो पर आए, जहां पर उन्होंने जमकर मस्ती की। इसके साथ ही परिणीति ने राघव के साथ अपनी पहली डेट के बारे में भी खुलकर बताया। द ग्रेट इंडियन कपिल शो के दौरान परिणीति ने बताया कि राघव से उनकी पहली मुलाकात लंदन में हुई थी। जहां दोनों को ब्रिटिश काउंसिल से पुरस्कार मिल रहा था। परिणीति को मनोरंजन के क्षेत्र में और राघव को राजनीति में योगदान के लिए सम्मानित किया गया था। परिणीति के भाव्यों ने उन्हें राघव से मिलने को कहा और संयोग से राघव उनके पीछे बैठे थे। मुलाकात के बाद परिणीति ने राघव को दिल्ली में मिलने का सुझाव दिया और राघव ने अगले ही दिन उन्हें नाश्ते पर बुला लिया। इस पर राघव ने मजाक में कहा कि उन्होंने मौके पर चौका मारा। परिणीति ने बताया कि पहली डेट पर वह पांच लोगों को साथ ले गई थीं। टेबल पर कुल 12-15

लोग थे। इसके बाद दोनों ने बातचीत शुरू की और पहली मुलाकात में ही शादी की बात कर ली। राघव को पहली नजर में प्यार हो गया था और परिणीति को भी लगा कि वे राघव से शादी करेंगी। भले ही उन्हें राघव के बारे में ज्यादा जानकारी नहीं थी, राघव ने बताया कि परिणीति ने डेट के बाद गूगल पर उनकी उम्र, शारीरिक स्थिति और सांसद के कर्तव्यों के बारे में सच किया। परिणीति ने हंसेते हुए कहा कि उन्होंने राघव की हाइट भी चेक की थी, क्योंकि उन्हें लंबे लड़के पसंद हैं। राघव की हाइट सही होने पर उन्हें लगा कि वे परफेक्ट हैं। इसके बाद 3-4 महीनों में दोनों ने रोका कर लिया और सितंबर 2023 में शादी कर ली।

## रजनीकांत की फिल्म कुली का ट्रेलर रिलीज

**द**क्षिण भारतीय फिल्मों के महानायक रजनीकांत की आने वाली फिल्म कुली - द पावरहाउस ट्रेलर रिलीज हो गया है। सन पिक्चर्स ने कुली - द पावरहाउस का ट्रेलर रिलीज कर दिया है। इस फिल्म का निर्देशन लोकेश कनाराज ने किया है, जिन्हें मास सिनेमा का बादशाह भी कहा जाता है। रजनीकांत के अभिनय से सजी इस फिल्म के ट्रेलर में न सिर्फ जबरदस्त ड्रामा और स्टाइलिश हंगामा है, बल्कि सीटियां बजाने लायक डायलॉग्स के साथ रजनीकांत का स्वैंग और नागार्जुन का रॉण्टे खड़ा करने वाले खलनायकी अंदाज है जो अनिरुद्ध रविचंद्र के जबरदस्त संगीत के साथ मिलकर इसे और खतरनाक बना देता है। शुरुआती शॉट से ही जहां रजनीकांत अपने अनोखे अंदाज और स्वैंग के साथ पर्दे पर छा जाते हैं, वहीं नागार्जुन, अपने गंभीर खतरनाक अंदाज के साथ नजर आते हैं। फिल्म कुली, देवा नाम के एक पूर्व स्वर्ण तस्कर की कहानी है, जो पुरानी सुनहरी



## रंग इंडिया



## अग्निवीर वायु भर्ती के लिए आवेदन की तारीख बढ़ी

**भा**रतीय वायुसेना की ओर से अग्निवीर वायु की भर्ती के लिए आवेदन की अंतिम तिथि को बढ़ा दिया गया है। जो उम्मीदवार भारतीय वायुसेना में शामिल होकर देश की सेवा करना चाहते हैं, उनके लिए अग्निवीरवायु के पद पर आवेदन करने का यह दूसरा मौका है। अगर आप भी अग्निवीर वायु भर्ती परीक्षा की तैयारी कर रहे हैं, तो आप इस पद के लिए आवेदन कर सकते हैं। बता दें, इन पदों पर आवेदन करने की अंतिम तिथि पहले 31 जुलाई निर्धारित की गई थी, जिसे बढ़ाकर अब 04 अगस्त कर दिया गया है। ऐसे में जो उम्मीदवार आवेदन करने से चूक गए थे, अब वे निर्धारित तय तिथि तक आवेदन कर सकते हैं। इच्छुक एवं योग्य उम्मीदवार आवेदन करने के लिए भारतीय वायुसेना की आधिकारिक वेबसाइट [agnipathvayu.cdac.in](http://agnipathvayu.cdac.in) पर जाकर रजिस्ट्रेशन कर सकते हैं।

**पात्रता मानदंड-** अग्निवीर वायु की भर्ती परीक्षा में शामिल होने के लिए उम्मीदवारों की न्यूनतम आयु 21 वर्ष निर्धारित की गई है। इस पद में आवेदन करने के लिए उम्मीदवारों ने भारत के किसी मान्यता प्राप्त बोर्ड से कक्षा बारहवीं गणित, भौतिकी और अंग्रेजी विषय में न्यूनतम 50 प्रतिशत अंकों से उत्तीर्ण की हो। इसके अलावा, उम्मीदवारों के पास किसी मान्यता प्राप्त संस्थान से (मैकेनिकल, इलेक्ट्रिकल, इलेक्ट्रॉनिक्स, ऑटोमोबाइल, कंप्यूटर साइंस, इंस्ट्रुमेंटेशन टेक्नोलॉजी) आदि विषय में तीन वर्षीय इंजीनियरिंग में डिप्लोमा होना चाहिए। साथ ही वे उम्मीदवार भी आवेदन करने के पात्र होंगे, जिन्होंने दो वर्षीय वोकेेशनल कोर्स न्यूनतम 50 प्रतिशत अंकों के साथ उत्तीर्ण किया हो। इस पद पर आवेदन करने के लिए उम्मीदवारों को एप्लीकेशन फीस का भुगतान भी करना होगा। सभी वर्ग के उम्मीदवारों के लिए एप्लीकेशन फीस 550 रुपये निर्धारित की गई है।

## अच्छा करियर चाहिए तो जरूरी है प्लानिंग

**स**भी सफलता के शिखर पर पहुंचना चाहता है, इसके लिए लोग देश-विदेश के अच्छे कॉलेज से एजुकेशन हासिल करने के लिए लाखों रुपये खर्च कर देते हैं, लेकिन इसके बाद भी गलत करियर प्लानिंग के कारण अपने गोल को अचूक नहीं कर पाते हैं। करियर प्लानिंग ऐसी व्यवस्थित प्रक्रिया है जिसके द्वारा कोई व्यक्ति अपने करियर गोल के लिए रास्ता बनाता है।

**पहले खुद को समझें**  
करियर प्लानिंग करने से पहले खुद को समझना बहुत जरूरी है। इसलिए अपने लिए कुछ समय निकालें और उन सभी कामों की सूची बनाएं, जो आप करना चाहते हैं। फिर, उन चीजों की सूची बनाएं, जिन्हें आप नहीं करना चाहते हैं। इस तरह से आप खुद को समझकर अपने सही जुनून का अंदाजा आसानी से लगा सकते हैं।

**मौजूदा जॉब प्रोफाइल का आंकलन करें**  
इसके बाद आपको अपना करियर गोल सेट



करने के लिए जरूरी है। इसके लिए आप अपने मौजूदा जॉब प्रोफाइल का आंकलन कर सकते हैं। जब आप किसी फाइनेंशियल प्लानर के पास जाते हैं तो वह सबसे पहले आपके वित्तीय लक्ष्य के बारे में जानना चाहता है। इसी तर्ज पर आप अपने मौजूदा रोल और उसके भविष्य पर विचार करें। आपकी कंपनी जरूर तिमहाही या छमाही समीक्षा करती होगी, आप अपने लिए चुनौतियों की जल्द समीक्षा करें।

**लंबी अवधि के करियर प्लान पर करें फोकस**  
जिस संस्थान में आप कार्य कर रहे हैं, अगर वहां आप अगले 4-5 साल में लीडशिप रोल में आना चाहते हैं तो इस पर फोकस करें। एक

बार उद्देश्य चुन लेने के बाद उस लक्ष्य तक पहुंचने के लिए क्या कुशलता होनी चाहिए, इसकी पहचान करें। आप यह जानने की कोशिश करें कि जो व्यक्ति इस समय उस पोजीशन पर है उसका रिज्यूमे कैसा दिखता है। क्या उसमें कोई ऐसी कुशलता है जिसे आपको सीखना चाहिए। लंबी अवधि के लक्ष्य को पाने के लिए आपको कई फंक्शन में काम करना आना चाहिए। लंबी अवधि के लक्ष्य को ध्यान में रखते हुए आपको छोटे-छोटे लक्ष्य को पूरा करने की जरूरत है।

**सीखें और कुशलता बढ़ाएं**  
कोरोना के बाद जिस तरह से जॉब मार्केट में अस्थिरता है और वर्क प्लेस की परिस्थितियां लगातार बदल रही हैं, उस हिसाब से नई कुशलता सीखना करियर प्लानिंग का सबसे महत्वपूर्ण अंग है। करियर में जीवन भर आपको कुछ न कुछ सीखना पड़ता है। ऑनलाइन एजुकेशन की मदद से आप यह काम बहुत आसानी से कर सकते हैं। अगर आप हफ्ते में 5-6 घंटे का समय निकालकर अपने काम के हिसाब से आधुनिक कुशलता सीख सकें तो आप अपनी जॉब जाने के जोखिम को बहुत आसानी से पीछे छोड़ सकते हैं।

## महाराष्ट्र में ड्रग इंस्पेक्टर के 109 पदों पर भर्ती

**सरकारी** नौकरी की तलाश कर रहे हैं लोगों के लिए काम की खबर। दरअसल, महाराष्ट्र लोक सेवा आयोग ने ड्रग इंस्पेक्टर के 109 पदों पर भर्ती निकली है, जिसके लिए आवेदन की प्रक्रिया शुरू हो चुकी है। ऐसे में जो उम्मीदवार इस वैकेंसी के लिए अप्लाई करना चाहते हैं वो ऑफिशियल वेबसाइट [mpsc.gov.in](http://mpsc.gov.in) पर जाकर आवेदन कर सकते हैं। आवेदन करने की लास्ट डेट 21 अगस्त 2025।

**कौन कर सकता है अप्लाई?**  
अगर आप इस भर्ती के लिए अप्लाई करने की सोच रहे हैं तो बता दें, इस वैकेंसी पर वो ही उम्मीदवार आवेदन कर सकते हैं जिनके पास फॉर्मेशन या फार्मास्युटिकल साइंस में डिग्री हो या फिर क्लिनिकल फार्माकोलॉजी या माइक्रोबायोलॉजी में विशेषज्ञता के साथ मेडिकल डिग्री हासिल हो।

**कैसे होगा सिलेक्शन?**  
इस भर्ती के लिए आपको लिखित परीक्षा देनी होगी। इसके बाद मेरिट और डॉक्यूमेंट वेरिफिकेशन के आधार पर सिलेक्शन किया जाएगा। हालांकि, उम्मीदवार आवेदन से पहले जारी नोटिफिकेशन को अच्छे से पढ़ लें। बता दें, सेलेक्ट हुए कैंडिडेट को 41,800 रुपये से लेकर 1,32,300 रुपये प्रति माह सैलरी मिल सकती है।

**कैसे करें अप्लाई?**  
इस भर्ती के लिए आपको सबसे पहले ऑफिशियल वेबसाइट [mpsc.gov.in](http://mpsc.gov.in) पर जाना होगा। होम पेज पर आपको ऑनलाइन एप्लिकेशन पर क्लिक करना है। अब अपना रजिस्ट्रेशन करके फॉर्म को अच्छे से भर लें और डॉक्यूमेंट्स अपलोड करके फॉर्म को सबमिट कर दें। लास्ट में फॉर्म को डाउनलोड कर लें और प्रिंटआउट के लिए सेव कर लें।

## इंश्योरेंस कंपनी में निकली असिस्टेंट की 500 वैकेंसी

**ओ**रिएंटल इंश्योरेंस कंपनी लिमिटेड ने आज असिस्टेंट के 500 रिक्त पदों पर भर्ती के लिए आवेदन प्रक्रिया शुरू कर दी है। इस भर्ती के तहत पात्र एवं इच्छुक उम्मीदवार आधिकारिक वेबसाइट [orientalinsurance.org.in](http://orientalinsurance.org.in) पर जाकर 17 अगस्त, 2025 ऑनलाइन आवेदन कर सकते हैं। एडमिट कार्ड परीक्षा तिथि से



लगभग 7 दिन पहले वेबसाइट पर अपलोड कर दिए जाएंगे।

**शैक्षणिक योग्यता और भाषा संबंधी शर्तें-** इस भर्ती के लिए आवेदन करने वाले उम्मीदवारों के पास किसी भी विषय से स्नातक की डिग्री होना आवश्यक है। इसके अलावा, जिस राज्य या संघ राज्य क्षेत्र के लिए उम्मीदवार आवेदन करना चाहता है, वहां की क्षेत्रीय भाषा को पढ़ने, लिखने और बोलने का ज्ञान होना भी अनिवार्य है।

यह सुनिश्चित करने के लिए, अंतिम चयन से पूर्व एक भाषा दक्षता परीक्षा आयोजित की जाएगी। यदि कोई उम्मीदवार क्षेत्रीय भाषा में अपेक्षित योग्यता नहीं दिखा पाता है, तो उसे चयन प्रक्रिया से अयोग्य घोषित कर दिया जाएगा।

**आयु सीमा और गणना की तिथि-** आवेदन करने के लिए उम्मीदवार की आयु 21 से 30 वर्ष के बीच होनी चाहिए, आयु की गणना 31 जुलाई 2025 को आधार

मानकर की जाएगी। यानी वे अर्थात् पात्र हैं जिनका जन्म 31 जुलाई 1995 से पहले नहीं और 31 जुलाई 2004 के बाद नहीं हुआ हो। दोनों तिथियां शामिल की गई हैं, यानी 31.07.1995 और 31.07.2004 को जन्मे उम्मीदवार भी आवेदन कर सकते हैं। चयन प्रक्रिया में तीन चरण होंगे- OICL सहायक भर्ती 2025 के तहत उम्मीदवारों का चयन तीन चरणों के माध्यम से किया जाएगा-

टियर-1 (प्रोलिम्स परीक्षा)  
टियर-2 (मेन्स परीक्षा)  
रोजनल लेंगेवे टेस्ट (क्षेत्रीय भाषा परीक्षा)  
प्रोलिम्स परीक्षा पूरी तरह ऑब्जेक्टिव टाइप (बहुविकल्पीय) होगी और इसमें सफल होने वाले अभ्यर्थियों को मेन्स परीक्षा (टियर-2) के लिए आमंत्रित किया जाएगा। मेन्स परीक्षा में चयनित अभ्यर्थियों को अंत में क्षेत्रीय भाषा परीक्षण देना होगा।